

REGOLAMENT TAL-KUMMISSJONI (UE) Nru 420/2011

tad-29 ta' April 2011

li jemenda r-Regolament (KE) Nru 1881/2006 li jiffissa l-livelli massimi ta' ċerti kontaminanti fl-oġġetti tal-ikel

(Test b'relevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jistabbilixxi proċeduri tal-Komunità għall-kontaminanti fl-ikel ⁽¹⁾, u b'mod partikolari l-Artikolu 2(3) tiegħu,

Billi:

(1) Ir-Regolament tal-Kummissjoni (KE) Nru 1881/2006 tad-19 ta' Diċembru 2006 li jistabbilixxi livelli massimi ta' ċerti kontaminanti fl-oġġetti tal-ikel ⁽²⁾ jistabbilixxi l-livelli massimi għall-kontaminanti f'varjetà ta' oġġetti tal-ikel.

(2) B'kunsiderazzjoni għall-interpretazzjonijiet differenti fir-rigward tal-proporzjon ta' grancijiet li għandhom jiġu analizzati biex jitqabblu mal-livell massimu għall-kadmju, għandu għalhekk jiġi ċċarat li l-livell massimu stabbilit għall-kadmju fil-krustaċej fl-Anness mar-Regolament (KE) Nru 1881/2006 japplika għal-laħam tal-muskoli mill-appendiċi (is-saqajn u l-imqass) u l-addome. Għall-grancijiet u krustaċej simili għall-grancijiet, il-livell massimu japplika għall-appendiċi biss. Din id-definizzjoni teskludi partijiet oħra tal-krustaċej, bħač-ċefalotoraci tal-grancijiet u l-partijiet li ma jittiklux (il-qoxra, id-denb). Ič-ċefalotoraci jinkludi l-organi diġestivi (epatopankreas) li huma magħrufa għal-livelli għolġa ta' kadmju li jkollhom. Peress li f'ċerti Stati Membri jista' jkun li l-konsumaturi jieklu partijiet mič-ċefalotoraci fuq bażi regolari, jista' jkun adegwat li l-konsumaturi jingħataw twissija fil-livell tal-Istati Membri biex inaqqsu l-konsum ta' dawn il-partijiet biex jitnaqqas l-esponiment għall-kadmju. Nota ta' Informazzjoni dwar din il-kwistjoni hija disponibbli fuq is-sit elettroniku tad-Direttorat Ġenerali għas-Saħha u l-Konsumaturi tal-Kummissjoni Ewropea ⁽³⁾.

(3) Għal raġunijiet ta' konsistenza, il-proporzjon ta' krustaċej li għalih japplikaw il-livelli massimi, għandu jiġi mmodifikat kif xieraq għal kontaminanti oħra (ċomb, merkurju, diossini u PCBs (poliklorobifenili) u idrokarburi aromatiċi policiklici).

(4) Il-molluski bivalvi bħall-muskoli tal-qoxra hadra u l-gajdri jistgħu jakkumulaw il-kadmju b'mod simili għall-alka tal-baħar. Peress li l-muskoli tal-qoxra hadra mithuna u l-gajdri mithuna, bħall-alka tal-baħar imnixxa, jinbiegħu bħala supplimenti tal-ikel, il-livell massimu għall-kadmju

fil-molluski bivalvi mnixxfen għandu jkun l-istess bħal dak li attwalment huwa stabbilit għall-alka tal-baħar imnixxa u l-prodotti li jsiru mill-alka tal-baħar.

(5) Id-dispożizzjonijiet għall-brassica bil-weraq għandhom jiġu allinjati ma' daww għal hxejjex oħrajn bil-weraq. Il-brassica bil-weraq għandha għalhekk tiġi eskluża mil-livell massimu b'difolt għall-kadmju fil-"hxejjex u l-frott" fil-punt 3.2.15 u għandha tiġi inkluzja fil-punt 3.2.17.

(6) Il-livelli massimi b'difolt għač-ċomb u l-kadmju fil-frott u l-hxejjex mhumix realistiki għall-alka tal-baħar, li naturalment jista' jkollha livelli iktar għolġin. L-alka tal-baħar għalhekk għandha tiġi eżentata mil-livelli massimi b'difolt għač-ċomb u l-kadmju fil-frott u l-hxejjex (punti 3.1.10 u 3.2.15). Iktar dejta dwar l-okkorrenza għandha tingabar biex tittiehed deċiżjoni dwar il-bżonn għal livelli massimi speċifiċi u iktar realistiki għač-ċomb u l-kadmju fl-alka tal-baħar.

(7) Jeżistu ċerti inkonsistenzi fir-rigward tal-ismijiet tal-oġġetti tal-ikel/gruppi ta' prodotti fir-Regolament (KE) Nru 1881/2006 u tal-ismijiet tal-oġġetti tal-ikel/gruppi ta' prodotti elenkati fir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pesticidi fi jew fuq ikel u għalf li joriġina minn pjanti u annimali u jemenda d-Direttiva tal-Kunsill 91/414/KE ⁽⁴⁾. Peress li r-Regolament (KE) Nru 1881/2006 jirreferi għall-gruppi ta' prodotti elenkati fir-Regolament (KE) Nru 396/2005 dawn l-ismijiet għandhom jiġu allinjati ma' dak ir-Regolament.

(8) Huwa xieraq li d-dispożizzjonijiet dwar il-monitoraġġ u r-rappurtar jiġu aġġornati b'kunsiderazzjoni għar-rakkomandazzjonijiet ta' monitoraġġ reċenti dwar l-etilkarbammat ⁽⁵⁾, is-sustanzi perflworoalkilati ⁽⁶⁾ u l-akrilammid ⁽⁷⁾. Peress li d-Deciżjoni tal-Kummissjoni 2006/504/KE ⁽⁸⁾ giet irrevokata u sostitwita mir-Regolament tal-Kummissjoni (KE) Nru 1152/2009 ⁽⁹⁾, ir-referenza għad-Deciżjoni 2006/504/KE għandha tiġi sostitwita b'referenza għar-Regolament (KE) Nru 1152/2009. Barra minn hekk, għandu jiġi ċċarat liema dejta għandha tiġi rrapurtata lill-Kummissjoni u liema lill-EFSA.

(9) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħha tal-Annimali u la l-Parlament Ewropew u lanqas il-Kunsill ma opponewhom

⁽¹⁾ ĠU L 37, 13.2.1993, p. 1.

⁽²⁾ ĠU L 364, 20.12.2006, p. 5.

⁽³⁾ http://ec.europa.eu/food/food/chemicalsafety/contaminants/cadmium_en.htm

⁽⁴⁾ ĠU L 70, 16.3.2005, p. 1.

⁽⁵⁾ ĠU L 52, 3.3.2010, p. 53.

⁽⁶⁾ ĠU L 68, 18.3.2010, p. 22.

⁽⁷⁾ ĠU L 137, 3.6.2010, p. 4.

⁽⁸⁾ ĠU L 199, 21.7.2006, p. 21.

⁽⁹⁾ ĠU L 313, 28.11.2009, p. 40.

ADOTTAT DAN IR-REGOLAMENT:

Artikolu 1

Ir-Regolament (KE) Nru 1881/2006 għandu jiġi emendat kif ġej:

1. L-Artikolu 9 għandu jiġi emendat kif ġej:

(a) Il-paragrafi 2 u 3 għandhom jiġu sostitwiti b'dan li ġej:

“2. L-Istati Membri u l-partijiet interessati għandhom jikkomunikaw, kull sena, lill-Kummissjoni r-riżultati tal-investigazzjonijiet li jsiru u l-progress fir-rigward tal-applikazzjoni tal-miżuri ta' prevenzjoni biex jevitaw il-kontaminazzjoni bl-okratossina A, id-deossinivalenol, iz-zearalenon, il-fumonisin B₁ u B₂, it-T-2 u t-tossina HT-2. Il-Kummissjoni għandha tagħmel dawn ir-riżultati disponibbli għall-Istati Membri. Id-dejta relatata dwar l-okkorrenza għandha tiġi rrapportata lill-EFSA.

3. L-Istati Membri għandhom jirrapportaw lill-Kummissjoni s-sejbiet dwar l-aflotossini li jingabru skont ir-Regolament tal-Kummissjoni (KE) Nru

1152/2009 (*). L-Istati Membri għandhom jirrapportaw lill-EFSA s-sejbiet dwar il-furan, l-etilkarbamat, is-sustanzi perflworoalkilati u l-akrilamid miksuba skont ir-Rakkomandazzjonijiet tal-Kummissjoni 2007/196/KE (**), 2010/133/UE (***), 2010/161/UE (****) u 2010/307/UE (*****).

(*) ĠU L 313, 28.11.2009, p. 40.

(**) ĠU L 88, 29.3.2007, p. 56.

(***) ĠU L 52, 3.3.2010, p. 53.

(****) ĠU L 68, 18.3.2010, p. 22.

(*****) ĠU L 137, 3.6.2010, p. 4.”

(b) Għandu jiżdied il-paragrafu 4 li ġej:

“4. Id-dejta dwar l-okkorrenza tal-kontaminanti miġbura mill-Istati Membri għandha, jekk ikun xieraq, tiġi rrapportata lill-EFSA wkoll.”

2. L-Anness għandu jiġi emendat skont l-Anness ma' dan ir-Regolament.

Artikolu 2

Dan ir-Regolament għandu jidhol fis-seħh fl-20 għurnata wara dik tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-29 ta' April 2011.

Għall-Kummissjoni

Il-President

José Manuel BARROSO

ANNEX

L-Anness mar-Regolament (KE) Nru 1881/2006 għandu jiġi emendat kif ġej:

- (1) Fit-taqsima 3.1 dwar iċ-ċomb, il-punti 3.1.6, 3.1.9, 3.1.10 u 3.1.11 għandhom jiġu sostitwiti b'dan li ġej:

Oġġetti tal-ikel ⁽¹⁾		Livelli massimi (mg/kg piż bil-kontenut tal-ilma)
"3.1.6	Il-krustaċej ⁽²⁶⁾ : laħam tal-muskoli mill-appendiċi u l-addome ⁽⁴⁴⁾ . Fil-każ tal-granċijiet u krustaċej simili għall-granċijiet (<i>Brachyura</i> u <i>Anomura</i>) laħam tal-muskoli mill-appendiċi.	0,50"
"3.1.9	Legumi ⁽²⁷⁾ , ċereali u żrieragh imnixxfen għall-ikel	0,20"
"3.1.10	Hxejjex, barra l-hxejjex brassica, hxejjex bil-weraq, hxejjex aromatiċi friski, fungi u alka tal-baħar ⁽²⁷⁾ . Fir-rigward tal-patata, il-livell massimu japplika għall-patata mqaxxa.	0,10"
"3.1.11	Hxejjex brassica, hxejjex bil-weraq ⁽⁴³⁾ u l-fungi li ġejjin ⁽²⁷⁾ : <i>Agaricus bisporus</i> (faqqiegħa komuni), <i>Pleurotus ostreatus</i> (faqqiegħa qisha gajdra), <i>Lentinula edodes</i> (faqqiegħa shiitake)	0,30"

- (2) Fit-taqsima 3.2 dwar il-kadmju, il-punti 3.2.9, 3.2.15, 3.2.16, 3.2.17 u 3.2.20 għandhom jiġu sostitwiti b'dan li ġej:

Oġġetti tal-ikel ⁽¹⁾		Livelli massimi (mg/kg piż bil-kontenut tal-ilma)
"3.2.9	Il-krustaċej ⁽²⁶⁾ : laħam tal-muskoli mill-appendiċi u l-addome ⁽⁴⁴⁾ . Fil-każ tal-granċijiet u krustaċej simili għall-granċijiet (<i>Brachyura</i> u <i>Anomura</i>) il-laħam tal-muskoli mill-appendiċi.	0,50"
"3.2.15	Hxejjex u frott, barra l-hxejjex tal-weraq, hxejjex aromatiċi friski, brassica bil-weraq, fungi, hxejjex biz-zokk jittiekkel, hxejjex bl-għeruq u bit-tuberi jittieklu u alka tal-baħar ⁽²⁷⁾	0,050"
"3.2.16	Hxejjex biz-zokk jittiekkel, hxejjex bl-għeruq u t-tuberi jittieklu, barra t-tip ta' karfusa 'celeriace' ⁽²⁷⁾ . Fir-rigward tal-patata l-livell massimu japplika għall-patata mqaxxa.	0,10"
"3.2.17	Hxejjex bil-weraq, ħaxix aromatiku frisk, brassica bil-weraq, it-tip ta' karfusa 'celeriace' u l-fungi li ġejjin ⁽²⁷⁾ : <i>Agaricus bisporus</i> (faqqiegħa komuni), <i>Pleurotus ostreatus</i> (faqqiegħa qisha gajdra), <i>Lentinula edodes</i> (faqqiegħa shiitake)	0,20"
"3.2.20	Supplimenti tal-ikel ⁽³⁹⁾ li jikkonsistu esklużivament jew prinċipalment minn alka tal-baħar mnixxfa jew minn prodotti ġejjin mill-alka tal-baħar, jew minn molluski bivalvi mnixxfa	3,0"

- (3) Fit-Taqsima 3.3 dwar il-merkurju, il-punt 3.3.1 għandu jiġi sostitwit b'dan li ġej:

Oġġetti tal-ikel ⁽¹⁾		Livelli massimi (mg/kg piż bil-kontenut tal-ilma)
"3.3.1	Prodotti tas-sajd ⁽²⁶⁾ u laħam tal-muskoli tal-ħut ⁽²⁴⁾ ⁽²⁵⁾ , barra l-ispeċi elenkati fi 3.3.2. Il-livell massimu għall-krustaċej japplika għall-laħam tal-muskoli mill-appendiċi u l-addome ⁽⁴⁴⁾ . Fil-każ tal-granċijiet u krustaċej simili għall-granċijiet (<i>Brachyura</i> u <i>Anomura</i>) dan japplika għall-laħam tal-muskoli mill-appendiċi.	0,50"

- (4) Fit-Taqsima 5 dwar id-dijossini u l-PCBs, il-punt 5.3 għandu jiġi sostitwit b'dan li ġej:

Ogġetti tal-ikel		Livelli massimi	
		Total tad-dijossini (WHO-PCDD/F-TEQ) ⁽³²⁾	Total tad-dijossini u tal-PCBs li jixbhu lid-dijossini (WHO-PCDD/F-PCB-TEQ) ⁽³²⁾
"5.3	Laham tal-muskoli tal-hut u tal-prodotti mis-sajd u prodotti tagħhom, bl-eskluzjoni tas-sallur ⁽²⁵⁾ ⁽³⁴⁾ . Il-livell massimu għall-krustċej japplika għal-laham tal-muskoli mill-appendiċi u l-addome ⁽⁴⁴⁾ . Fil-każ tal-granċijiet u krustaċej simili għall-granċijiet (<i>Brachyura</i> u <i>Anomura</i>) dan japplika għal-laham tal-muskoli mill-appendiċi.	4,0 pg/g piż bil-kontenut tal-ilma	8,0 pg/g piż bil-kontenut tal-ilma

- (5) Fit-taqsima 6 dwar l-idrokarburi aromatiċi polikikliċi, il-punti 6.1.3 u 6.1.5 għandhom jiġu sostitwiti b'dan li ġej:

Ogġetti tal-ikel ⁽¹⁾		Livelli massimi (mg/kg piż bil-kontenut tal-ilma)
"6.1.3	Laham tal-muskoli ta' hut iffumigat u prodotti mis-sajd iffumigati ⁽²⁵⁾ ⁽³⁶⁾ , barra l-molluski bivalvi. Il-livell massimu għall-krustċej iffumigati japplika għal-laham tal-muskoli mill-appendiċi u l-addome ⁽⁴⁴⁾ . Fil-każ tal-granċijiet u krustaċej simili għall-granċijiet (<i>Brachyura</i> u <i>Anomura</i>) dan japplika għal-laham tal-muskoli mill-appendiċi.	5,0"
"6.1.5	Krustaċej, kefalopodi, barra minn daww i ffumigati ⁽²⁶⁾ . Il-livell massimu għall-krustċej japplika għal-laham tal-muskoli mill-appendiċi u l-addome ⁽⁴⁴⁾ . Fil-każ tal-granċijiet u krustaċej simili għall-granċijiet (<i>Brachyura</i> u <i>Anomura</i>) dan japplika għal-laham tal-muskoli mill-appendiċi.	5,0"

- (6) In-nota tat-tmiem (3) għandha tiġi sostitwita b'dan li ġej: "(3) L-ogġetti tal-ikel elenkati f'din il-kategorija kif definiti fid-Direttiva tal-Kummissjoni 2006/125/KE tal-5 ta' Diċembru 2006 dwar ikel ipproċessat ibbażat fuq iċ-ċereali u ikel tat-trabi għat-trabi u għat-tfal żgħar (ĠU L 339, 6.12.2006, p. 16)."

- (7) In-nota tat-tmiem(16) għandha tiġi sostitwita b'dan li ġej: "(16) Trabi u tfal żgħar kif definiti fid-Direttiva 2006/141/KE (ĠU L 401, 30.12.2006, p. 1) u d-Direttiva 2006/125/KE."

- (8) Għandhom jiżdiedu n-noti tat-tmiem (43) u (44):

"(43) Il-livell massimu għall-haxix bil-weraq ma japplikax għall-hxejjex aromatiċi friski (li jaqgħu taht in-numru tal-Kodiċi 0256000 fl-Anness I mar-Regolament (KE) Nru 396/2005).

(44) Din id-definizzjoni teskludi ċ-ċefalotoraci tal-krustaċej."